

حضرت قاضی احمد قریشی نقشبندی مجددی رحمۃ اللہ علیہ

کے


حالاتِ زندگی

پیشکش:

سید محمد عابد قادری نقشبندی

آستانہ نوری، شاہ فیصل کالونی، کراچی

حضرت قاضی احمد قریشی نقشبندی مجددی رحمۃ اللہ علیہ کا مزار مبارک



(قاضی احمد، ضلع نوابشاہ، سندھ)

صَلَّى اللّٰهُ عَلَى حَبِيْبِهِ سَيِّدِنَا مُحَمَّدٍ وَّآلِهِ وَسَلَّمَ

یہ کتاب درج ذیل کتاب کے صفحات پر مشتمل ہے:

سندھ کے صوفیائے نقشبند

(ڈاکٹر صاحبزادہ ابوالخیر محمد زبیر)

حضرت قاضی احمد قریشی نقشبندی مجددی رحمۃ اللہ علیہ کا شجرہ طریقت

- ۱- حضرت سیدنا محمد صلی اللہ علیہ وآلہ وسلم
- ۲- حضرت ابو بکر صدیق رضی اللہ عنہ
- ۳- حضرت سلمان فارسی رضی اللہ عنہ
- ۴- حضرت قاسم بن محمد بن ابو بکر رحمۃ اللہ علیہ
- ۵- حضرت امام جعفر صادق رحمۃ اللہ علیہ
- ۶- خواجہ بایزید بسطامی رحمۃ اللہ علیہ
- ۷- خواجہ ابوالحسن خرقانی رحمۃ اللہ علیہ
- ۸- خواجہ ابو علی فارمدی رحمۃ اللہ علیہ
- ۹- خواجہ ابو یعقوب یوسف ہمدانی رحمۃ اللہ علیہ
- ۱۰- خواجہ عبدالخالق غجدوانی رحمۃ اللہ علیہ
- ۱۱- خواجہ عارف ریوگری رحمۃ اللہ علیہ
- ۱۲- خواجہ محمود انجیر فغنوی رحمۃ اللہ علیہ
- ۱۳- خواجہ عزیزاں علی رامیتنی رحمۃ اللہ علیہ
- ۱۴- خواجہ محمد بابا سہاسی رحمۃ اللہ علیہ
- ۱۵- خواجہ سید امیر کلال رحمۃ اللہ علیہ
- ۱۶- خواجہ سید محمد بہاؤ الدین نقشبند رحمۃ اللہ علیہ
- ۱۷- خواجہ یعقوب چرخنی رحمۃ اللہ علیہ
- ۱۸- خواجہ عبید اللہ احرار رحمۃ اللہ علیہ
- ۱۹- خواجہ محمد زاہد و خشی رحمۃ اللہ علیہ
- ۲۰- خواجہ درویش محمد رحمۃ اللہ علیہ
- ۲۱- خواجہ محمد ملکئی رحمۃ اللہ علیہ
- ۲۲- خواجہ محمد باقی باللہ رحمۃ اللہ علیہ
- ۲۳- خواجہ شیخ احمد سرہندی رحمۃ اللہ علیہ
- ۲۴- خواجہ محمد معصوم رحمۃ اللہ علیہ
- ۲۵- خواجہ عبدالاحد رحمۃ اللہ علیہ
- ۲۶- خواجہ حنیف رحمۃ اللہ علیہ
- ۲۷- خواجہ محمد زکی رحمۃ اللہ علیہ
- ۲۸- خواجہ شیخ محمد رحمۃ اللہ علیہ
- ۲۹- خواجہ محمد زمان صدیقی رحمۃ اللہ علیہ
- ۳۰- حضرت قاضی احمد قریشی رحمۃ اللہ علیہ

قاضی احمد دمانی

مخدوم خواجہ محمد زماں لواری شریف والوں کے خاص مرید اور خلیفہ حضرت خواجہ "قاضی احمد" جن کے ذریعہ سلسلہ نقشبندیہ کو برصغیر پاک و ہند میں بڑا فروغ اور ارتقاء حاصل ہوا۔ ہندوستان اور پاکستان کے معروف نقشبندی آستانے اور خانقاہیں آپ ہی کے فیض سے جلوہ گر ہیں۔

نام :- آپ کا اسم گرامی "احمد" ہے اور آپ کے والد گرامی کا نام محمد صدیق ہے تحصیل سکرند (سندھ) کا ایک شہر "قاضی احمد" جس میں آپ کا مزار مبارک بھی ہے وہ آپ ہی کے نام کی طرف منسوب ہے۔

نسب :- آپ نے اپنی بعض تحریروں میں اپنا نام اس طرح رقم فرمایا ہے۔ "احمد بن محمد صدیق" آپ سندھ کے ایک قبیلہ کو رتج سے تعلق رکھتے تھے، آپ کا سلسلہ نسب خاندان قریش (مکہ) میں حضرت عبدالمطلب بن ہاشم بن عبدالمناف تک جا ملتا ہے۔ شیخ المشائخ حضرت سندو تک آپ کا سلسلہ نسب اس طرح سے ہے۔

"قاضی احمد بن محمد صدیق بن عبدالسلام بن حاجی بن محمد صالح بن صابر بن حاجی بن احمد بن محمد بن سلطان بن علاؤ الدین بن حاجی بن احمد بن شیخ المشائخ حضرت سندو"

آباؤ اجداد :- آپ کے آباؤ اجداد کی اصل سکونت "ٹلٹی" نامی سندھ کے ایک شہر میں تھی، جہاں آپ کے جد امجد حضرت شیخ المشائخ حضرت سندو آج بھی

مدفون ہیں، جن کا غالباً دسویں صدی ہجری کے بزرگوں میں شمار ہوتا ہے۔ ان کی اولاد میں کچھ بزرگ علمی مشاغل کی بنیاد پر سہون میں آکر آباد ہو گئے تھے۔ چنانچہ آپ کے والد محمد صدیق اور آپ کی بارہویں پشت کے بزرگ حضرت حاجی بن احمد سہون میں ہی مدفون ہیں۔

ولادت:۔ آپ کی ولادت ۱۱۱۷ھ، ۱۷۰۵ء میں ٹلٹی کے مقام پر ہوئی۔ اس زمانہ میں یار محمد کھوڑا کا دور حکومت تھا۔

تعلیم:۔ ابتدائی تعلیم آپ نے اپنے والد سے حاصل کی جو غالباً اس وقت سہون میں تدریس کے فرائض انجام دیتے تھے اسلامیات اور علوم دینیہ کی اعلیٰ تعلیم آپ نے اس وقت کے مشہور محقق عالم اور عارف حضرت مخدوم عبدالواحد سیوستانی سے حاصل کی اور انہی سے اس کی تکمیل کی فارغ ہونے کے بعد آپ نے درس و تدریس کا سلسلہ شروع کر دیا اور علوم دینیہ سے بندگان خدا کے قلوب کو منور فرمانے لگے۔

ہجرت:۔ اس کی وجہ معلوم نہیں ہو سکی کہ آپ نے اپنے آبائی مقام ٹلٹی اور سہون کو کیوں چھوڑا، ہو سکتا ہے کہ کس نئی جگہ کی قضا کا منصب آپ کو سونپا گیا ہے اور اس کی وجہ سے آپ کو ترک سکونت کرنی پڑی ہو بہر حال آپ اپنے آبائی مقام سے ہجرت فرما کے تعلقہ مورو کے ایک علاقہ "دیھ دم" میں آکر آباد ہو گئے جو قاضی احمد سے دس میل دور شمال مشرق میں واقع ہے اور یہاں تقریباً پچاس سال آپ نے قیام فرمایا۔ یہاں آپ کی مسجد "میاں صاحب کی مسجد" کے نام سے آج بھی معروف و مشہور ہے۔ اسی شہر کی نسبت کی وجہ سے آپ کو "قاضی احمد دمانی" بھی کہا جاتا ہے۔

"دیھ دم" میں آپ کافی عرصہ رہے لیکن زندگی کے آخری ایام میں آپ "دیھ دم"

کو چھوڑ کر موجودہ "قاضی احمد" کے شہر میں منتقل ہو گئے اور آخر تک یہیں سکونت پذیر رہے یہ مقام اس وقت "میل" کے نام سے پہچانا جاتا تھا، اور آپ نے اپنی بعض تحریروں میں خود اس کو "موضع میل" کے نام سے یاد فرمایا ہے۔ بیعت :- جس زمانہ میں آپ "دیھ دم" میں مقیم تھے آپ نے حج کا ارادہ فرمایا، جب آپ روانہ ہوئے تو راستہ میں آپ لواری شریف میں حضرت خواجہ محمد زمان کی خدمت میں حاضر ہوئے اور عرض کیا کہ حضور حج کا ارادہ ہے۔ حج کر کے جب واپس آؤنگا تو آپ سے بیعت ہوںگا، آپ نے فرمایا کہ حج کا ارادہ بھی نیک ہے۔ اور مرید ہونے کا ارادہ بھی نیک ہے لیکن "انسان وہاں اس طرح تو جائے کہ پہچانا جائے" اس بات نے آپ کے دل میں بڑا گہرا اثر کیا اور آپ وہیں رہ پڑے اور طالب رشد و ہدایت ہوئے، حضرت خواجہ مخدوم محمد زمان نے آپ کو بیعت فرمایا اور باطنی دولت سے مالا مال فرما کے تیسرے دن ارشاد فرمایا کہ "اب تم جانے کے قابل ہو گئے ہو" اور ان کو حج کے لئے اجازت عطا فرمادی۔

اجازت و خلافت :- خزینہ معرفت کی روایت کے مطابق جب علوم باطنی کے حصول کا شوق آپ کے دل میں پیدا ہوا تو آپ اس زمانہ کے ایک کامل درویش کی خدمت میں حاضر ہوئے اور بیعت کی خواہش ظاہر کی۔ انہوں نے فرمایا کہ تمہارا فیض اور حصہ خاندان نقشبندیہ سے متعلق ہے اور لواری شریف جانے کا حکم دیا، چنانچہ آپ لواری شریف حاضر ہوئے۔ اور خواجہ محمد زمان سے شرف بیعت حاصل کر کے ریاضات و مجاہدات میں مصروف ہو گئے اور کئی سال کی صحبت میں کمال حاصل کر کے خلافت و اجازت سے سرفراز ہوئے۔

زیارت حرمین شریفین :- زیارت حرمین شریفین کا شوق آپ پر اس قدر غالب ہوا کہ بغیر زاد راہ کے آپ حج کے لئے روانہ ہو گئے، جب آپ تشریف لیجانے لگے تو اپنے مرشد سے آپ نے عرض کیا کہ اگر اس سفر میں کوئی صاحب

کمال مجھے ملے تو آیا میں اس کی صحبت اختیار کروں یا ہیں؟ آپ نے فرمایا کہ ان علاقوں میں تمہاری صحبت کے لائق کوئی نہیں ہے، ہاں التبتہ یمن میں ایک بڑی بلند پایہ روحانی شخصیت ہے مگر وہ بھی تم سے خود ہی ملاقات کرے گی۔

آپ فرماتے ہیں کہ جب میں یمن پہنچا تو میں نے سنا کہ یہاں شہر میں ایک شیخ المشائخ ہیں جو خلوت نشین رہتے ہیں، جمعہ کہ دن جامع مسجد میں بیٹھا ہوا تھا کہ شور ہوا کہ شیخ مسجد میں تشریف لارہے ہیں ایک مجمع ان سے مصافحہ کے لئے ٹوٹ پڑا، لیکن اتنے بڑے مجمع میں ان کے نظر مجھ پر پڑی وہ میری طرف متوجہ ہوئے مجھے اپنے سینہ سے لگایا میری بڑی تعظیم کی اور میری قیام گاہ کا پتہ معلوم کر کے فرمایا کہ کل آپ کے گھر پہ ملاقات کے لئے آؤنگا۔

چنانچہ دوسرے روز وہ مجھ سے ملاقات کے لئے میری قیام گاہ پر تشریف لائے اور بہت دیر تک تصوف و حکمت کے اسرار و رموز بیان فرماتے رہے، جب آپ تشریف لیجانے لگے اور میں ان کو باہر چھوڑنے کے لئے نکلا تو انہوں نے فرمایا کہ آپ اندر تشریف رکھیں کیونکہ آپ کے ہوتے ہوئے میں سواری پہ نہیں بیٹھ سکتا۔

مقام ولایت :- آپ ولایت کے کس اعلیٰ مقام پر فائز تھے؟ اس کا اندازہ اس واقعہ سے بخوبی لگایا جاسکتا ہے جو صاحب غزنیہ معرفت نے نقل کیا ہے کہ جب سفر حج کے لئے روانہ ہوئے تو راستہ میں ایک بزرگ جنکا نام نامی "شیخ محمد علی دستار" تھا ان سے آپ کی ملاقات ہوئی۔ شیخ محمد علی دستار سلسلہ قادریہ کے اعظم شیوخ اور اکابر اولیاء اللہ میں شمار کئے جاتے تھے، لوگ ان کی شہرت اور ان کی کرامات کے متعلق سنکر دور دراز سے ان کی خدمت میں ان کی زیارت کے لئے حاضر ہوتے تھے، وہ بزرگ تقریباً بارہ سال اپنے حجرہ کا دروازہ بند کر کے بالکل مخلوق سے الگ خلوت میں رہے، اور اس عرصہ میں نہ کسی سے ملے اور نہ

اپنے حجرہ کا دروازہ انہوں نے کھولا، جب حضرت حاجی احمد آپ کی زیارت کے لئے آپ کی خدمت میں پہنچے تو شیخ کو اپنے نور ولایت سے آپ کی آمد کی اطلاع ہو گئی اور آپ نے اپنے شہر سے ایک میل باہر تک جا کے حضرت شیخ احمد کی آمد پر ان کا استقبال کیا اور ان کو اپنی خانقاہ تک لائے اور آپ کی بہت تعظیم و تکریم کی حتیٰ کے آخر میں آپ کے کمالات ولایت سے متاثر ہو کر حضرت حاجی قاضی احمد سے سلسلہ نقشبندیہ میں داخل ہونے کی التجا کی جس کو حضرت نے قبول فرمایا اور شیخ کو سلسلہ میں داخل کر کے توجہات اور فیوض باطنی سے سرفراز فرمایا۔ اور ان سے رخصت ہوتے وقت فرمایا ”ہذا فراق بینی و بینک“ اب ہماری آپ سے دوسری ملاقات یوم آخرت میں ہوگی۔ چنانچہ ایسا ہی ہوا جب آپ مدینہ منورہ سے واپس تشریف لائے تو اس وقت تک شیخ وصال فرما چکے تھے۔

صاحب خزینہ معرفت لکھتے ہیں کہ آپ کا تصرف اس قدر کامل تھا کہ اکثر طلبان حق آپ کی پہلی توجہ میں بے خود و مدھوش ہو جایا کرتے تھے۔

معاصرین کا حسد:- آپ کے کمالات ظاہری و باطنی نے جب ایک عالم کو روشن کیا اور آپ کی شہرت دور دراز تک پہنچنے لگی تو معاصرین کو آپ سے حسد ہونے لگا، اور بعض ہم عصر علماء آپ سے دل میں رنجش رکھ کر خواہ مخواہ آپ پر اعتراضات کرنے لگے حتیٰ کے اس وقت کے ایک بہت بڑے عالم نے آپ کو مباحثہ اور مناظرہ کا چیلنج دیا لیکن جنگ و جدال اور لڑائی سے طبعاً نفرت کے باعث آپ نے اس کا کوئی جواب نہیں دیا۔ اس عالم نے اس کو آپ کی کمزوری پر محمول کیا اور ایک روز خود ہی آپ سے مناظرہ کرنے کے لئے آپ کے در دولت پر پہنچ گیا اس وقت آپ بالائی منزل پر تشریف فرما تھے جب آپ کو اطلاع ہوئی تو آپ نے بالائی منزل کی کھڑکی سے نیچے ان مولوی صاحب پر ایک نسبت سے پر

نظر ڈالی اور استا فرمایا کہ

” اچھا یہ وہ ہی مولوی صاحب ہیں جو مناظرہ کے لئے پیغام بھیجتے تھے “

آپ کی نظر کا پڑنا تھا ان مولوی صاحب پر وہ کیفیت طاری ہوئی کہ اپنے ہوش میں نہ رہے اور اللہ کے نعرے لگاتے ہوئے جنگل کی طرف نکل گئے۔

عبدالرحیم گڑھوڑی سے محبت :- مخدوم محمد زماں کے خلفاء میں ، مخدوم عبدالرحیم گڑھوڑی اور حضرت قاضی احمد اور سید محمد لاہوری یہ تینوں عارف و زاہد ہونے کے ساتھ ساتھ بڑے بلند پایہ عالم اور محقق بھی تھے یہی وجہ ہے کہ ان تینوں کی آپس میں بڑی محبت اور انسیت تھی اور ایک دوسرے کا بڑا ادب اور احترام کیا کرتے تھے۔ اس کا اندازہ حضرت قاضی احمد کے ایک عربی مکتوب سے ہوتا ہے جو آپ نے اپنے پیر بھائی حضرت مخدوم عبدالرحیم گڑھوڑی کو تحریر فرمایا مخدوم عبدالرحیم کے لئے آپ نے جو القابات تحریر فرمائے ہیں وہ خاص طور پر قابل غور ہیں۔

آپ لکھتے ہیں :-

مِنَ الْمَسْكِينِ الْمُسْتَقَ " الْمَقِيمُ أَحْمَدُ إِلَى عَارِفِ
الْعَالِمِ الْعَامِلِ وَالْفَاضِلِ الْكَامِلِ وَ أَفْضَلِ الْعِبَادِ وَقُدْوَةِ
الرُّهَادِ ، أَعْنَى بِهِ الْمَخْدُومِ عَبْدِ الرَّحِيمِ أَدَامَ اللَّهُ
سُبْحَانَهُ وَبَرَكَاتُهُ وَجَعَلَهُ مِنَ الَّذِينَ لَا خَوْفَ عَلَيْهِمْ وَلَا
هُمْ يَحْزَنُونَ لَا فِي الدُّنْيَا وَلَا فِي الْآخِرَةِ - آمِينَ -

بَعْدَ السَّلَامِ مَعَ الشُّوقِ التَّمَامِ أَنْ تَفَضَّلْتُمْ مِنْ
رِاسَالِ الْكِتَابِ الْكَرِيمِ عَلَا طُرُزِ أَسْلَافِ

الصَّالِحِينَ فَقَدْ وَصَلَ فِي عَمَلٍ اِنْتِظَارِ الْمُحْسِنِينَ
 فَفَرِحَتْ بِمَطَالَعَةِ فَوَادِنَا وَقَرَّتْ بِعَيْوُنِنَا جَزَا
 كَرَّمَ اللَّهُ عَنَّا خَيْرَ الْجَزَاءِ رَجَاءً مِنْ مَكَارِمِكُمْ أَنْ
 لَا تَنْسُونِي فِي الْأَوْقَاتِ الْمُرْجُوهِ عَنْ صَلَاحِ
 الدَّعَوَاتِ وَأَنْ تُحَسِّنُوا عَلَيْنَا عَلَى الدَّوَامِ
 بِإِرْسَالِ الْمَكَاتِبِ تَوَدُّدًا لَا سَأَلَ الْمُخْبِرُ عَنْ
 حُسْنِ أَحْوَالِكُمْ فَإِنَّهُ الْمُحَرِّكُ سِلْسِلَتِهِ إِزْدِيَادِ
 الْمَجْدِ وَالْمَفْرَجِ عَنِ قُلُوبِ الْأَحِبَّةِ -

ہم شب دانی امیدم۔ کہ نسیم صبحگاہی

پیام آشایاں بنوازد آشارا
 وَالسَّلَامُ عَلَيْكُمْ طِبْتُمْ ، اللَّهُ مَعَكُمْ أَيْنَمَا كُنْتُمْ ، وَ
 سَلِّمُوا مِنِّي عَلَى حَاجِي مُحَمَّدٍ وَالْحَاقِطِ قَاسِمِ مُحَمَّدٍ
 تَسْلِيمًا كَثِيرًا وَيَسَلِّمُ عَلَيْكُمْ كُلُّ مَنْ كَانَ عِنْدِي مِنْ
 أَهْلِ الْمَدْرَسَةِ وَسَائِرِ أَهْلِ الْمَجْدِ تَسْلِيمًا كَثِيرًا مَعَ
 الشُّوقِ وَفَوْقَ الطُّوقِ -

طب و حکمت :- آپ کے مکاتیب کے مطالعہ سے معلوم ہوتا ہے کہ آپ
 فن طب و حکمت سے بھی واقف تھے ، اور مریضوں کے لئے نسخے تجویز فرماتے تھے
 چنانچہ اپنے ایک خاص مرید میاں پیر محمد جیوا کو ایک مکتوب گرامی میں ان کے
 اہل خانہ کے لئے ایک نسخہ تجویز کرتے ہوئے تحریر فرماتے ہیں -

و امید کہ برائے ناچاکی اہل خانہ قدر پوست ہللیہ کھلاں
 دپوست ہللیہ و آملہ ہر سہ مساوی کوفہ پیختہ و مساوی
 ہمہ شکر بار کر وہ ہر روز بعد خوردن طعام یک کف

ازاں بخورند امید سترستی خواهد بود و احقر را دعا گوئی
صمیمی تصور یدہ مدام نو یساں حالات باشد کہ باعث
اطمینان تو اند بود"

روحانی علاج :- دواؤں کے علاوہ دعاؤں اور تعویذ وغیرہ کے ذریعہ بھی آپ
مریضوں اور پریشان حالوں کا علاج فرمایا کرتے تھے، چنانچہ پیر محمد جیوہ ہی کو
اپنے ایک اور مکتوب گرامی میں ان کے اہل خانہ کی بیماری پر صحت یابی اور
شفاء کے لئے دعا کرتے ہوئے ایک تعویذ بھی ارسال فرماتے ہیں اور اس کو پانی
میں ملا کر پلانے کی ہدایت فرماتے ہیں۔

فضائل و کمالات دستگاہ مصدرالحنات مظہر الکرامات نور
بصر میاں پیر محمد جیوہ۔

بعد اسلمہ فراواں وادعیہ بیکراں مکشوف آنکہ از شنیدن خبر
کلفت اثرنا چاکی و بے جمعیتی اہل خانہ آں گرامی تردد و
وسواس و نگرانی بغایت گردیدہ حق سبحانہ و تعالیٰ بفضل و
کرم خویش شفاء عاجل و صحت کامل نصیب شاں گرداناد
و جمعیت و رفاہیت من کل الوجوہ محصل کناد بحرمتہ
النبی صلی اللہ علیہ وآلہ وسلم الامجاد۔ آمین آمین آمین
والسلام والا کرام مکرر آنکہ دو تعویذ از آیات شفا نوشتہ
فرستادہ شد امید کہ دوبار بآب تازہ شستہ بنوشاند امید
کہ شفاء کامل نصیب شاں گردو آمین آمین"

شوق نامہ :- حضرت قاضی احمد رحمۃ اللہ علیہ جب زیارت حرمین شریفین کے
لئے پاپیادہ روانہ ہوئے تو اثناء سفر اللہ اور اس کے رسول کی شدید محبت اور
شوق لقائیں جو کیفیات آپ پر طاری ہوئی اور بجز و فراق کی گھڑیاں آپ نے جس

اضطراب اور بے چینی میں گزاریں ان حالات اور کیفیات کو نظم اور نثر میں آپ نے اپنی ایک تحریر میں بیان فرمایا، جس کو شوق نامہ سے تعبیر کیا جاتا ہے اسی شوق نامہ کی شرح آپ کے لائق و فائق فرزند خواجہ محمد صالح کو نبجہ نے فرمائی ہے۔ اس شوق نامہ کی ابتداء اس طرح آپ فرماتے ہیں۔

” سپاس و ستائش مرقد ویرا کہ تصریف دلہائی ایمانیاں
بسمت اکمال و اجلال و اجمال قدرت خویش نمودہ است و
ابر رحمت ایزدی بصفات سرمدی برذات سرور کائنات
تا ابد اقطار بارندہ فرمودہ است۔ اما بعد! می گوید بندہ
جاں پر اگندہ مفتقر الی رحمتہ ربہ الغفار احمد بن محمد
صدیق السندی چوں خاطر ناچشیدہ رنج غربت بر کج عشرت
بساط افزا بود و در اشتغال علوم اجتناس داوضاع جہاں جلوہ
نما بو داز جمیع حوادث زماں و فتنہ دوراں افاہ حال
کشادہ مگر از مفارقت جو آرآن ہی سلم و ہجوری بہم ور
وادیء حسرت تشنہ زلال جاناں مستعدانکہ تا جہاں
از راحۃ گلشن روحانی کہ بین نخرتین یثرب کہ از مستقر
محبوباں است وزید۔

مرا بود سو ذی زہجراں یار
تمم پیچ بریچ رگھا چومار
نہ پچی کہ گرد دہ وارونی بہ
مگر یار گر باشدم وصل وہ

باین ہمہ حال انواع تعب و محنت و ہجوری بر خود اختیار
کر وہ رعایت مشغل علوم نمودہ نشہ بودم تا وقتی در

اشنائے مشغل باد صبارائے از دشت یاراں جواری سلم
 بفراد مجروح ہجراں و مفتوں بر مفارقت ایناں
 رسانید پس بجز رسیدن رائے یاراں از حال قدیم تبدیل
 نموده از همه علاقہا دست افشاں شدہ مستعد بر ترک
 وطن شد۔

زنور تحلی ہماں یا رمن
 دلم شد بجز شش زا مکاں من
 مرا نیست یارا کہ دست آورم
 کہ غارید جانم زمن دلبرم
 زسوز ہوائے ولارام من
 تپیدہ دلم آہ برحال من
 زسوز ہوائش چتاں مست دل
 کہ اس کار دیگر ہمہ درنخل

آگے چل کر چند اور اشعار کہتے ہیں جس میں حضور نبی کریم سے فریاد
 کرتے ہوئے فرماتے ہیں۔

تذکر حبیب است مونس بمن
 بجز یار کس نیست درخانہ من
 از انگہ کہ خورتاب شدور تنم
 ز احراقش از غیر فارغ تنم
 بزنجیر شوق مرا در کشیدہ
 ز وطن و اقارب بخود درکشید
 برائے خدائے شہ ہر دو کون
 بمقصود اصلی رسانم بعوں

یکے درد غزبت دگر دلفکار
 ترحم بضعفم شھے تاجدار
 بزوری بزودی رسا نم بخود
 کہ جرقوتت کے تو انم بخود

ان فارسی اشعار کی طرح آپ نے چند عربی میں فراقیہ اشعار فرمائے ہیں۔

إِذَا حَالَ الْحُبُّ لِلْمَرَأِ فِي فُؤَادِهِ
 مَاذَا عَلَيْهِ الْحَقُوقُ فِي أَمْضَانِهِ
 وَاللَّهِ أَخْبَرَنِي سَادَاتِنَا
 هَلْ تَكَلَّفَ الْمَحِبُّ فِي كِتْمِ أَسْرَارِهِ
 إِذَا وَصَلَتْ بِطَيْبَتِ أَرْضِ حَبِيبِنَا
 نَفَخَتْ عَبِيرٌ أَوْ أَصْلَحَتْ شَانِنَا
 لَا أَطِيقُ الْبُعْدَيْنِي وَبَيْنَ مَنْ أَحَبُّ
 مِثْلَ بُعْدِ حَا جِبِ وَعَيْنِنَا
 مَرَأِي مِنْ أَلْوِصَالِ بِحَبِيبِي
 أَنْ يَكُونَ قَرِيبًا كَخَافِقِينَا
 لَعَلِّي سَاقِي عِيَانًا لِحَبِيبِي
 وَأَشْرِبُ بَعْدَ الْمَرَامِ كَأَسِ الْوِصَالِ
 عَسُوْلًا

فراق محبوب کی کیفیت میں لکھے ہوئے آپ کے چند اور فارسی اشعار۔

ما کرد . مخنوں بیکبار گی
 ہمہ ہوش بستہ بیک تار کی
 چناں آتش عشق در من فنا د
 کہ یکدم زسوز رہائی نداد

دوائی ندیم ازین سوز من
بجز وصل یاری دلارام من
ہمہ روز و شب در طلب میروم
رجائی کہ روزے بوصلش رسم

خلفاء :- یوں تو آپ سے بے شمار مخلوق خدا نے فیض حاصل کیا، اور بہت سے درجہ کمال پر فائز ہوئے لیکن جن بزرگوں نے آپ سے اکتساب فیض کر کے اجازت و خلافت سے اپنی دامن کو معمور کیا، اور مخلوق خدا کی رشد و ہدایت کر کے جہاں میں نام پیدا کیا، وہ چار ہیں جنکے اسماء گرامی مندرجہ ذیل ہیں -

(۱) سید نور محمد شاہ کنڈائی، (سندھ کے ایک شہر نوشہرہ فیروز کے قریب "کاشی کنڈ" کے رہنے والے تھے -)

(۲) مخدوم عبدالوالی (در پیلی کے رہنے والے تھے)

(۳) سید حسین شاہ (ہندوستان میں ضلع گرد اسپور کے ایک شہر (رتڑچتر کے رہنے والے)

(۴) میاں عبدالکریم (حالہ کے ایک علاقہ پٹیگھاری کے رہنے والے تھے)

یوں تو آپ کے تمام خلفاء عظیم مرتبہ پر فائز تھے لیکن سید حسین شاہ صاحب کا یہ مرتبہ اور مقام تھا کہ جب آپ حضرت قاضی احمد کی شہرت سن کر پنجاب سے آپ کی خدمت میں بیعت ہونے کے لئے چلے تو ابھی سندھ پہنچے نہیں تھے کہ حضرت قاضی احمد نے اپنے مریدوں کے حلقے میں بیٹھے ہوئے فرمایا کہ ایک طالب بڑی بلند استعداد والا پنجاب کی طرف سے آرہا ہے -

اللہ تعالیٰ کی جناب میں اس کی بڑے عمت و منزلت اور قادر و قیوم کی اس پر بڑی عنایت ہے، جب آپ خدمت میں حاضر ہوئے تو آپ نے مریدوں کو مخاطب کر کے فرمایا کہ جس کا میں ذکر کیا کرتا تھا وہ یہی طالب صادق ہے، مرید

ہونے کے بعد جب کبھی آپ پیرخانہ کی طرف آتے تھے تو آپ کے مرشد پہلے سے ان الفاظ میں مریدوں کو آپ کے آنے کی خبر دے دیا کرتے تھے کہ "شہباز توحید شاہ حسین آرہا ہے" حقیقت یہ ہے کہ یہ وہ "شہباز" تھا جس نے ہندوستان پاکستان میں اس سلسلہ کو بڑا فروغ دیا۔ آج جامع مسجد فتح پوری دہلی، آستانہ الور، آستانہ شرق پور آستانہ ساہیوال جیسے لاتعداد نامور نقشبندی سلسلہ کے معروف آستانے اور خانقاہیں انہی کے فیض کرم کا ایک ادنی سا کرشمہ ہیں۔

آپ کے ان چار خلفاء کے علاوہ آپ کے ایک معتقد خاص اور مرید خاص "میاں پیر محمد بھی تھے جو آپ کے بھانجے تھے اور آپ کو بہت محبوب تھے اور بڑے صاحب دل بزرگ تھے۔

نشانیوں:- حضرت حاجی قاضی احمد نے اپنے بعد اپنی جو اہم نشانیاں چھوڑیں اس میں آپ کے فرزند اور آپ کے سجادہ نشین میاں محمد صالح کی ذات گرامی تھی، اس کے علاوہ آپ کے خاص خاص خلفاء تھے۔ آپ کے خطوط تھے جو آپ نے میاں پیر محمد وغیرہ کو تحریر فرمائے تھے، راقم الحروف کے پاس ان کی نقل موجود ہے۔

اس کے علاوہ آپ کی دو مہریں بھی تھیں ایک مہر پر "احمد اللہ علی نعماء" اور اس کے درمیان میں ۱۲۰۲ھ کنندہ ہے دوسری مہر میں فقط آپ کا اسم گرامی "احمد" اور اس کے نیچے ۱۲۰۷ھ کنندہ ہے آپ کی یہ دونوں مہریں، آج بھی اس خانقاہ کے موجودہ سجادہ نشین اور آپ کی اولاد میں سے، حضرت میاں فیض محمد صاحب کے پاس محفوظ ہیں۔

وفات:- آپ نے ۱۲۲۳ھ، ۱۸۰۸ء میں وفات پائی اور موضع میل جو آپ ہی کے نام سے معروف و مشہور ہے یعنی قاضی احمد میں ہی مدفون ہوئے۔ آج بھی آپ کا مزار "قاضی احمد" میں مرجع خلائق ہے اور پریشان حالوں کے لئے سکون

قلب کا مرکز ہے۔

تاریخ وفات آپ کی وفات پر بڑے بڑے شعراء نے اور صوفیاء نے آپ کی تاریخ وفات لکھی، پنجاب کے آپ کے سلسلہ سے تعلق رکھنے والے ایک بزرگ نے آپ کی تاریخ وصال لکھتے ہوئے کہا۔

جنید وقت خود مخدوم مرحوم
 بخت رفت رب اغفرہ و ارحم
 چو در علم طریقت پیشوا بود
 شد تاریخ وصلش " پیر اعظم "

۱۲۲۳ھ

حالات ماخوذ از کتب ذیل :-

- (۱) تحفہ لواری شریف، مرتب غلام محمد گرامی مضمون قاضی احمد۔ ڈاکٹر نبی بخش بلوچ، مطبوعہ حیدرآباد ۱۹۶۶ء ص ۲۳ تا ۴۰ تک
- (۲) اولیائے لواری شریف، ڈاکٹر هوتچند گربخشان، مطبوعہ حیدرآباد ۱۳۹۵ھ / ۱۹۷۵ء
- (۳) خزینہ معرفت، صوفی محمد ابراہیم قصوری، مطبوعہ شریقی پور شیخوپورہ ۱۹۶۶ء ص ۱۰۶ تا ۱۰۷۔
- (۴) مرغوب الاحباب قلمی میر نظر علی خان تالپور، ۱۲۴۳ھ / ۱۸۲۵ء
- (۵) مکاتیب قاضی احمد قلمی مملوکہ راقم الحروف۔
- (۶) " بزرگانِ دہانی " قلمی، مملوکہ راقم الحروف۔
- (۷) شوق نامہ قلمی، قاضی احمد، میاں محمد صلح، مملوکہ راقم الحروف۔
- (۸) " اولیائے نقشبند المعروف بہ سیرت پاک شیر ربانی " محمد امین شرقی پوری مطبوعہ پیکو لمیٹڈ

لاہور۔

(۹) ماہنامہ الرحیم، حیدرآباد شماره جولائی ۱۹۸۱ء ص ۲۳۔

(۱۰) سجادہ نشین قاضی احمد حضرت پیر فیض محمد صاحب سے راقم الحروف نے کچھ حالات زبانی حاصل کیے۔